

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 26 \* Date: 18.11.2025, Tuesday \* Page :04 \* Rs. 1.00/- \* Annual Rs. 351/-

## ગુજરાત બાદ હવે મધ્યપ્રદેશની કેબિનેટમાં મોટા ફેરબદલની તૈયારીમાં ભાજપ! CMએ રિપોર્ટકાર્ડ માંગ્યા



ગુજરાતમાં ૨૦૨૭ની વિધાનસભાની ચૂંટણી પહેલા મુખ્યમંત્રી ભૂપેન્દ્ર પટેલના નેતૃત્વ હેઠળના તાજેતરમાં જ ભાજપ સરકારના મંત્રીમંડળનું વિસ્તરણ થયું હતું. ત્યારે હવે મધ્યપ્રદેશમાં મંત્રીમંડળનું વિસ્તરણ થવાની ચર્ચા શરૂ થઈ ગઈ છે. સૂત્રોના જણાવ્યા મુજબ રાજ્ય સરકારને બે વર્ષ પુરા થવાના છે, ત્યારે મુખ્યમંત્રી ડૉ.મોહન યાદવે તમામ

મંત્રીઓ પાસે પોત-પોતાના વિભાગના કામકાજનો વિસ્તૃત રિપોર્ટ માંગ્યો છે. એટલે કે હવે કામગીરીના આધારે જ મંત્રીમંડળમાં જગ્યા મળશે અથવા કોઈનું પતુ કપાશે. રિપોર્ટ મુજબ, જો મધ્યપ્રદેશમાં નવા મંત્રીમંડળનું વિસ્તરણ થશે, તો કેટલાક મંત્રીઓના પતા કપાઈ શકે છે, જ્યારે કેટલાક સિનિયર ધારાસભ્યોનો સમાવેશ થઈ શકે છે. જે નેતાને મંત્રીમંડળમાં સામેલ

કરવાની ચર્ચા છે, તેમાં પૂર્વ મંત્રી ગોપાલ ભાર્ગવ, માલિની ગૌડ, અર્ચના ચિટનિસ, અજય વિષ્ણોઈ, હરિશંકર ખટ્ટક અને લલિત યાદવ જેવા દિગ્ગજોના નામ સામેલ છે. આ નામોમાંથી કેટલાક દિગ્ગજો અગાઉ મંત્રી બની ચૂક્યા હતા અને તેમના સમર્થકો તેમને ફરી મંત્રી બનાવવાની માંગ કરી રહ્યા છે. રિપોર્ટ મુજબ, મધ્યપ્રદેશ સરકાર કેટલાક વરિષ્ઠ

મંત્રીઓને કેન્દ્રીય સંગઠનમાં મોટી જવાબદારી આપી શકે છે. એવું કહેવાય છે કે, મુખ્યમંત્રી મોહન યાદવે બિહાર વિધાનસભા ચૂંટણીમાં સારો પ્રચાર કર્યો હતો અને જીતમાં યોગદાન આપ્યું હતું, જેના કારણે દિલ્હીમાં તેમની પ્રશંસા થઈ રહી છે. આ જ કારણે હાઈકમાન્ડ મોહન યાદવને મંત્રીમંડળમાં ફેરફાર કરવા અને પોતાની પસંદગીની ટીમ બનાવવાની પરવાનગી આપી

શકે છે. ભાજપના પ્રદેશ પ્રવક્તાએ કહ્યું કે, 'અમારી પાર્ટી દરેક સ્તરે કામની સમીક્ષા કરતી રહે છે. મુખ્યમંત્રી પણ દર મહિને અધિકારીઓ અને યોજનાઓની સમીક્ષા કરતા રહે છે. મધ્યપ્રદેશ સરકારને બે વર્ષ પૂરા થયા હોવાથી મંત્રીઓ પાસે વિભાગની કામગીરીનો રિપોર્ટ માંગવામાં આવ્યો છે. આ એક સામાન્ય પ્રક્રિયા છે. મંત્રીમંડળનું વિસ્તરણ થશે કે નહીં, તે મુખ્યમંત્રીનો વિશેષાધિકાર છે.

## ફાંસીની સજા મુદ્દે શેખ હસીનાની પ્રતિક્રિયા, કહ્યું- કટ્ટરપંથી સરકાર દ્વારા ચાલતી કોર્ટનો ભેદભાવપૂર્ણ ચુકાદો

બાંગ્લાદેશની આંતરરાષ્ટ્રીય અપરાધ ટ્રિબ્યુનલમાં નવતા વિરુદ્ધના અપરાધો મામલે પૂર્વ વડાપ્રધાન શેખ હસીનાને ફાંસીની સજા સંભળાવી છે. જેના કારણે પહેલેથી જ હિંસાનો સામનો કરી રહેલા ઢાકામાં ફરી માહોલ ગરમાયો છે. શેખ હસીનાના સમર્થનમાં અનેક લોકો રસ્તા પર આવી ગયા છે અને રસ્તાઓ પર દેખાવો કરી રહ્યા છે. બીજી તરફ શેખ હસીનાએ આઈસીટીના ચુકાદાને ગેરવ્યાજબી ગણાવ્યો છે. શેખ હસીનાએ આકોશ સાથે કહ્યું કે, 'ટ્રિબ્યુનલે અલોકતાંત્રિક અને પક્ષપાતી રીતે ચુકાદો આપ્યો છે. ટ્રિબ્યુનલ એવી વચગાળાની સરકાર હેઠળ કામ કરી છે, જેને લોકશાહીનો જનાદેશ જ મળ્યો નથી અને તેમના નિર્ણય રાજકીય

પ્રેરીત છે. ટ્રિબ્યુનલે મને મોતની સજા સંભળાવી છે, જે સંકેત આપી રહ્યા છે કે, વચગાળાની સરકારના કટ્ટરપંથી તત્ત્વો બાંગ્લાદેશના અંતિમ ચૂંટાયેલા વડાપ્રધાનને ખતમ કરવા માંગે છે. આ ઉપરાંત તેઓ અમારી પાર્ટી અવામી લીગને પણ ખતમ કરવાનું ષડયંત્ર રચી રહ્યા છે. હસીનાએ દાવો કર્યો છે કે, 'બાંગ્લાદેશના લોકો ડૉ. મોહમ્મદ યુનુસ (સરકારદ્વરકે રૂઢેજ)ની આગેવાની હેઠળની વચગાળાની સરકારની અવ્યવસ્થિત, હિંસક અને નબળી કામગીરીનો સામનો કરી રહ્યા છે, તેવા સમયે ત્યાં લોકો સરકારના નાટકીય મુદ્દાઓથી ભ્રમિત નહીં થાય. આઈસીટીએ જે ચુકાદો આપ્યો છે, તે ન્યાય આપવા માટે પણ ન હતો અને જુલાઈ-ઓગસ્ટ

૨૦૨૫ની ઘટનાઓનું સત્ય સામે લાવવા માટે પણ ન હતો. આઈસીટીનો ઉદ્દેશ્ય માત્ર અવામી લીગને બલિનો બકરો બનાવવાનો અને વચગાળાની સરકારની નિષ્ફળતાથી ધ્યાન ભટકાવવાનો હતો. ઉલ્લેખનીય છે કે, બાંગ્લાદેશની જુએ આજે (૧૭ નવેમ્બર) પૂર્વ વડાપ્રધાન શેખ હસીનાને ફાંસીની સજા સંભળાવ્યા બાદ દેશમાં ભારે હોબાળો મચ્યો છે. જુલાઈ-ઓગસ્ટ ૨૦૨૪માં વિદ્યાર્થી આંદોલન થયું હતું, જેનો કોર્ટે ઉલ્લેખ કર્યો છે અને હસીના પર માનવાધિકારનો ઉલ્લંઘનના અનેક આરોપો લગાવ્યા છે. કોર્ટે એવું પણ કહ્યું કે, 'શેખ હસીનાએ શાંતિપૂર્ણ દેખાવો કરી રહેલા લોકો પર બોમ્બ ઝીંકવાનો આદેશ આપ્યો

હતો અને તેઓ હજારો લોકોની હત્યાઓની માસ્ટરમાઈન્ડ હતી. આંદોલનમાં ૧૪૦૦ વિદ્યાર્થીઓના મોત થયા હતા અને ૨૪૦૦થી વધુ લોકો ઈજાગ્રસ્ત થયા હતા. હસીનાના સમર્થકો આઈસીટીના ચુકાદાનો વિરોધ કરી રહ્યા છે, બીજી તરફ હસીનાના વિરોધીઓ પણ રસ્તાઓ ઉપર ઉતરી આવીને હંગામો મચાવી રહ્યા છે. આ ઉપરાંત રાજધાની ઢાકામાં શૂટ એન્ડ સાઈટના ઓર્ડર અપાયા છે. હસીનાની પાર્ટી અવામી લીગ પર પ્રતિબંધ લાદવામાં આવ્યો છે, જોકે પાર્ટીના કાર્યકર્તાઓ હસીનાના સમર્થનમાં વિરોધ કરી રહ્યા છે અને બે દિવસ બંધનું એલાન આપ્યું છે.

## બિહારની નવી સરકારમાં ચિરાગ પાસવાન માંગશે ડેપ્યુટી CMનું પદ? દારુબંધી મુદ્દે પણ લેવાઈ શકે મોટો નિર્ણય

બિહાર વિધાનસભા ચૂંટણી-૨૦૨૫માં ભાજપ-જનતાદળ યુનાઈટેડના ગઠબંધન દ્વંદ્વેષી પ્રચંડ જીત બાદ રાજ્યમાં નવી સરકાર બનાવવાની તૈયારીઓ શરૂ થઈ ગઈ છે. પરિણામો સામે આવ્યા બાદ હવે રાજ્યમાં અનેક ફેરફારો જોવા મળી શકે છે. રિપોર્ટ મુજબ, નવી સરકાર દારુબંધીના કાયદા-નિયમોની સમીક્ષા કરવા, રાજ્યની કમાણી વધારવા તેમજ કલ્યાણકારી યોજનાઓ પર વિશેષ ધ્યાન આપી શકે છે. નવી સરકાર બનતા જ પ્રથમ કેબિનેટની બેઠક યોજાશે, જેમાં અનેક નિર્ણય થવાની સંભાવના છે. એવી પણ ચર્ચા છે કે, લોક જનશક્તિ પાર્ટી (રામવિલાસ) (નૃત્ત ઈક)ના પ્રમુખ ચિરાગ



પાસવાન નાયબ મુખ્યમંત્રીનું પદ માંગી શકે છે. દાવા મુજબ, રાજ્યમાં નવી સરકાર બન્યા બાદ દારુબંધીના નિયમો અને કાયદાઓની સમીક્ષા થઈ શકે છે. સૂત્રોના જણાવ્યા મુજબ, રાજ્ય સરકાર અન્ય રાજ્યોના દારુબંધીના કાયદાઓ-નિયમોનો અભ્યાસ કરીને રાજ્યમાં કેટલીક

છૂટછાટ આપી શકે છે. અગાઉની સરકારમાં બે નાયબ મુખ્યમંત્રી હતી અને બંને ભાજપના જ હતા. જોકે આ વખતની વિધાનસભા ચૂંટણીમાં ચિરાગની નૃત્ત ઈક પાર્ટીએ શ્રેષ્ઠ પ્રદર્શન કર્યું હતું, જેને ધ્યાને રાખીને ચિરાગ નાયબ મુખ્યમંત્રીનું પદ માંગી શકે છે. નવી સરકારની રચના બાદ

પહેલો નિર્ણય શું લેવાશે, તેવું કોઈપણ વચન દ્વંદ્વેષી દંદેરામાં અપાયું નથી. જોકે ચૂંટણીમાં યુવાઓ અને મહિલાઓએ દ્વંદ્વેષને મત આપ્યા છે, તેથી નવી સરકાર નોકરી, રોજગાર અથવા વેલ્ફેર સ્કીમની જાહેરાત કરી શકે છે. નવી સરકાર ખેડૂતો માટે પણ કેટલાક મોટા નિર્ણયો કરે, તેવી સંભાવના છે. બિહાર સરકાર આવક વધારવા માટે દારુબંધી કાયદાની સમીક્ષા કરે તેવી સંભાવના છે. આ ઉપરાંત રાજ્યમાં રોકાણકારોને લાવવાની પણ યોજના બનાવી શકે છે. બિહારના નાયબ મુખ્યમંત્રી વિજય કુમાર સિન્હાએ કહ્યું હતું કે, બિહારના લોકો નવી સરકારની કામગીરીથી ગૌરવ અનુભવશે અને રોકાણકારો બિહાર આવશે.

## માત્ર વિકાસ નહીં, વનવૈભવ સાથે કુદરતના અપ્રતિમ સૌંદર્યની ભેટ એટલે કોલવડાનું તળાવ



"યે હસી વાદિયાં, યે ખુલા આશમા..." આ હિન્દી ગીતનો આપણે સૌએ સાંભળ્યું જ હશે, અને આ સાંભળતાજ આંખ આગળ એક એવા રમણિય સ્થળની કલ્પના થાય જ્યાં શહેરથી દુર, શાંત માહોલ વચ્ચે પક્ષીઓનો કલશોર

હોય, જળાશયનો કિનારો હોયને કોઈ લીલાછમ વૃક્ષ નીચે બેસી જીવનની ભાગદોડ વચ્ચે, નિરાંત અનુભવી શકાય. પણ શહેરમાં આવું સ્થળ શોધવું ક્યાં! તો ચાલો, આજે જાણીએ ગાંધીનગર શહેરની વિસ્તારમાં આવેલ એક એવી વનરાજી વિશે, જ્યાં તમને

પક્ષીઓના કલરવ સાથે કુદરતી સૌંદર્ય માણવાની મજા અને શહેરની ભીડભાગથી દૂર શાંતિનો અહેસાસ કરાવે એવી રમણિય જગ્યા, એટલે ગાંધીનગર મહાનગર પાલિકા દ્વારા વિકસાવવામાં આવેલા કોલવડા તળાવની વાત અનોખી છે. જ્યાં પહેલા કચરાના ઢગલા અને ડમ્પીંગ સાઈટ જેવી હાલત હતી, તે જ જગ્યા પર આજે પ્રાકૃતિક સૌંદર્ય સાથે વિવિધ પશુ પક્ષીઓનું નિવસન બની, ગાંધીનગરવાસીઓ માટે આકર્ષણનું કેન્દ્ર બન્યું છે. તળાવની આસપાસ સહેલાણીઓની સગવડ અને સુવિધા માટે સિમેન્ટ કોંક્રેટ

નો ઉપયોગ ખૂબ ઓછો કરતા, કુદરતી વનરાજીને વિકસાવવામાં આવી છે, જેમાં સાંજના સમયે મોર, પોપટ, કોયલ, ઢેલ, ટીટોડી, બતક અને નામશેષ થતી જતી ઘર ચક્કીઓ જેવા પક્ષીઓ સહિત, કાચબા અને સસલા પણ જોવા મળે છે. એટલું જ નહીં પ્રકૃતિના ખોળે કોઈપણ જીવને હાનિ ન પહોંચે અને અહીં સાપ જેવા સરીસૃપોને પણ કોઈપણ ખલેલ વગર આશ્રય મળી રહે તેનું પણ ખાસ ધ્યાન રાખવામાં આવ્યું, જે અંગે કમિશનર શ્રી ગાંધીનગર જણાવે છે કે, "સુષ્ટિ ના નિયમ પ્રમાણે જીવન ચક્ર અને જીવ શૃંખલા જળવાઈ તે ખૂબ જ જરૂરી છે. માટે અહીં આ વાતનું ખાસ ધ્યાન રાખવામાં આવ્યું છે."

આ ઉપરાંત સાંજ પડતા અહીંનો નજરો ખૂબ જ નયનરમ્ય હોય છે, જે સહેલાણીઓ માટે આકર્ષણનું કેન્દ્ર છે. આથમતા સૂરજના તળાવમાં પડતાં પ્રતિબિંબ સાથે કીડાંગણમાં રમતા બાળકોની કીલકારીઓ અને પક્ષીઓના મધુર અવાજથી વાતાવરણ ખૂબ જ આહલાદક બની જાય છે. તળાવ આસપાસ મિયાંવાંકી વન પદ્ધતિથી વિકસાવવામાં આવેલા ૩૦ હજાર જેટલા દેશીકુળના વૃક્ષોને કારણે આ જગ્યા ઓકિસજન પાર્કની પણ ગરજ સારે છે. ઉપરાંત હાલમાં નવા ૧૦,૦૦૦ જેટલા વૃક્ષો વાવવાનું કામ પણ હાથ ધરવામાં આવ્યું છે. જેનાથી આ નયન રમ્ય સ્થળની હરિયાળીમાં વધારો થવા સાથે વનરાજીમાં પક્ષીઓ અને પ્રાણીઓ માટે પણ સુવિધા ઉભી થશે અને તે વધુમાં વધુ પક્ષીઓનું આશ્રય સ્થાન પણ બની રહેશે.

કોલવડાના અમૃત સરોવર તરીકે વિકાસ પામેલા તળાવની મુખ્ય વિશેષતાઓ અંગે વાત કરીએ તો, રૂપિયા ૦૮.૪૭ કરોડના ખર્ચે ૧,૧૦,૦૦૦ ચોરસ મીટર વિસ્તારમાં, ૫૫૦૦૦ ચોરસ મીટર વોટર બોડી સાથે આ પ્રોજેક્ટ તૈયાર કરવામાં આવ્યો છે. તળાવની પાણી સંગ્રહ ક્ષમતા ની વાત કરવામાં આવે તો તળાવ ૧૮૨.૫ મિલિયન લિટલ ક્ષમતા ધરાવે છે. જ્યારે પ્લાન્ટેશન વિસ્તારની વાત કરવામાં આવે તો ૪૧,૩૦૧ ચોરસ મીટર વિસ્તાર લીલી વનરાજીથી આવરી લેવાયેલો છે, જેમાં દેશી કુળના બદામ, વડ, પીપળો, આંબો, આમળાં, સરૂ, જાંબુ, જામફળ જેવા વિવિધ વૃક્ષો વાવવામાં આવ્યા છે. આ તળાવના વિકાસથી ૧૦ હજારથી વધુ વસ્તીની સીધી અસર થાય છે, જેમાં કોલવડા, રાંધેજ અને ગાંધીનગર શહેરના રહેવાસીઓ માટે આ સ્થળ નજીકનું પિકનિક

સ્પોટ પણ બની રહ્યું છે. આ પ્રોજેક્ટ અંતર્ગત વોટર ઈન્લેટ ડેવલોપમેન્ટ સાથે તળાવના ઢોળાવ પર વનસ્પતિ અને પ્રાણી સુષ્ટિને રક્ષણ મળી રહે તથા, તેમની વૃદ્ધિમાં ખલેલ ન પહોંચે તે રીતે આયોજન કરવામાં આવ્યું છે. જેને કારણે અહીં મૂળ નિવાસી પક્ષીઓ ઉપરાંત સ્થળાંતર કરીને આવતા પક્ષીઓ માટે પણ આ તળાવ રહેઠાણ બન્યું છે. ઉપરાંત તળાવના પાણીની ગુણવત્તા સુધારવા માટે જળચર છોડ વાવેતરનું પણ અહીં આયોજન કરવામાં આવ્યું છે. તથા ભૂગર્ભ જળની ભરપાઈ માટે તળાવ ઓવર ફ્લો થતાં રિચાર્જ કુવાઓ પણ બનાવવાનું કાર્ય હાથ ધરાયું છે. તળાવમાં હંમેશા પાણી સચવાઈ રહે તે માટે વોટર ટ્રીટમેન્ટ પ્લાન્ટ પણ વિકસાવવામાં આવી રહ્યો છે જેની કામગીરી હાલ પૂર જોશમાં ચાલુ છે.

તંત્રી લેખ

## બિટકોઈનમાં સતત ધોવાણ: ભાવ ગબડી ૯૫૮૦૦ ડોલરની અંદર

અમેરિકામાં આર્થિક ડેટાને લઈને પ્રવર્તતી અસ્પષ્ટતા તથા ફેડરલ રિઝર્વની આવતા મહિનાની બેઠકમાં વ્યાજ દર અંગે ચોક્કસ દિશાના અભાવે વર્તમાન સમાહ ક્રિપ્ટો કરન્સીસ માટે નબળુ પસાર થયું હતું. મુખ્ય ક્રિપ્ટો બિટકોઈનનો ભાવ વર્તમાન સમાહમાં દસ ટકા જેટલો ઘટી છેવટે ૯૫૮૮૦ ડોલર ક્વોટ થતો હતો. અન્ય ક્રિપ્ટો એથરમ પણ સમાહમાં ૧૧ ટકા ઘટી ૩૨૦૦ ડોલરની અંદર ઊતરી ગયો હતો. ઓક્ટોબરના પ્રથમ સમાહમાં ઓલટાઈમ હાઈ સપાટીએથી બિટકોઈનમાં ૨૫ ટકા જેટલું કરેક્શન આવ્યું છે. ક્રિપ્ટોસના ભાવમાં કડાકાને પરિણામે ક્રિપ્ટો સંબંધિત ઈકિવટીસના ભાવ પણ અમેરિકાની બજારોમાં નીચા બોલાતા હતા. અમેરિકામાં ૪૩ દિવસ સુધી ચાલેલા સૌથી લાંબા શટડાઉન દરમિયાન રોજગાર તથા ફુગાવા જેવા મહત્વના ડેટા જાહેર નહીં થતા ખેલાડીઓમાં અસમંજસની સ્થિતિ હતી. ફેડરલ રિઝર્વ સામાન્ય રીતે વિવિધ આર્થિક ડેટાને આધારે વ્યાજ દરનો નિર્ણય લેતું હોય છે. શટડાઉન સમાપ્ત થઈ ગયું છે, પરંતુ ડેટા હજુ જાહેર કરાતા નથી. ઓક્ટોબરના આર્થિક ડેટા જાહેર થવા સામે પણ શંકા સેવાઈ રહી છે. શટડાઉનની સમાપ્તિ બાદ મંજૂર થયેલા સ્પેન્ડિંગ બિલ સરકાર ૩૦ જાન્યુઆરી સુધી જ વહીવટ માટે કાર્યરત રહી શકશે, જેને કારણે પણ રોકાણકારોનું માનસ ખરડાયેલું છે.

## 'જો બિહાર ચૂંટણી મુક્ત અને ન્યાયી હોત તો બસપા વધુ બેઠકો જીતશે:' માયાવતી

લખનઉ/પટના, બસપાના વડા માયાવતીએ રવિવારે દાવો કર્યો હતો કે જો ચૂંટણી સંપૂર્ણપણે મુક્ત અને ન્યાયી હોત તો તેમની પાર્ટી બિહાર વિધાનસભા ચૂંટણીમાં ઘણી વધુ બેઠકો જીતી શકત. ૬૫૨ એક પોસ્ટમાં, તેમણે બિહારના કેમ્પ જિલ્લાની રામગઢ વિધાનસભા બેઠક (નં. ૨૦૩) માં પાર્ટીના ઉમેદવાર સતીશ કુમાર સિંહ યાદવની જીત સુનિશ્ચિત કરવા બદલ બહુજન સમાજ પાર્ટી (મજ) ના સભ્યોને અભિનંદન આપ્યા.

જોકે વહીવટીતંત્ર અને તમામ વિપક્ષી પક્ષો મત ગણતરીના બહાને મજ ઉમેદવારને હરાવવાના પ્રયાસોમાં એક થયા હતા, પરંતુ ચૂંટણી દરમિયાન પાર્ટીના બહાદુર કાર્યકરોના અટલ નિશ્ચયથી આ કાવતરાને નિષ્ફળ બનાવવામાં આવ્યો હતો, ભૂતપૂર્વ મુખ્યમંત્રીએ દાવો કર્યો હતો.

×માત્ર આટલું જ નહીં, બિહારના આ પ્રદેશમાં અન્ય બેઠકો પર વિપક્ષને સખત સ્પર્ધા



આપવા છતાં, મજ ઉમેદવારો જીતી શક્યા નહીં. પ્રતિસાદ મુજબ, જો ચૂંટણી સંપૂર્ણપણે મુક્ત અને ન્યાયી હોત, તો મજ ચોક્કસપણે ઘણી વધુ બેઠકો જીતી શક્યું હોત. જોકે, આવી થયું નહીં, × માયાવતીએ કહ્યું.

×આનાથી પાર્ટીના સભ્યોમાં કોઈ ગભરાટ ન હોવો જોઈએ, પરંતુ તેના બદલે, તેમને વધુ તૈયારી સાથે કામ કરવાનું ચાલુ રાખવાની જરૂર છે, × તેણીએ કહ્યું.

બસપાની એકમાત્ર જીતમાં, સતીશ કુમાર સિંહ યાદવે ૭૨,૬૮૯ મતો મેળવ્યા, અને

તેમના નજીકના હરીક, ભારતીય જનતા પાર્ટી (ભાજપ) ના નેતા અશોક કુમાર સિંહને માત્ર ૩૦ મતોના માર્જિનથી હરાવ્યા.

માયાવતીના આરોપો સત્તાધારી રાષ્ટ્રીય લોકશાહી જોડાણ (એનડીએ) દ્વારા સત્તા જાળવી રાખવા માટે બિહારમાં મહાગઠબંધનને તોડી પાડવાના થોડા દિવસો પછી આવ્યા છે.

એનડીએના બે મુખ્ય ઘટક પક્ષો, ભાજપ અને જનતા દળ (યુનાઈટેડ), બિહારમાં તેમણે લડેલી ૧૦૧ બેઠકોમાં લગભગ ૮૫ ટકા સ્ટ્રાઈક રેટ નોંધાવ્યો. જ્યારે ભાજપે ૨૦૨૦ ની ૭૪

બેઠકોથી ૮૯ બેઠકો જીતી, જ્યારે નીતિશ કુમારના જેડી-યુએ ૮૫ બેઠકો જીતી, જે તેની અગાઉની ૪૩ બેઠકોની સંખ્યા લગભગ બમણી કરી.

મહાગઠબંધન ફક્ત ૩૪ બેઠકો જીતવામાં સફળ રહ્યું. રાષ્ટ્રીય જનતા દળ (ઇલ્ડે) ની બેઠકોની સંખ્યા ૨૦૨૦ ની ચૂંટણીમાં ૭૫ થી ઘટીને ૨૫ થઈ ગઈ, જ્યારે કોંગ્રેસે ૬૧ બેઠકોમાંથી ફક્ત ૭ જીતી, જે તેણે લડેલી ૧૯ બેઠકોથી ઘટીને. ભારતીય કોમ્યુનિસ્ટ પાર્ટી (માર્ક્સવાદી-લેનિનવાદી) લિબરેશનને બે બેઠકો અને ભારતીય કોમ્યુનિસ્ટ પાર્ટી (માર્ક્સવાદી) ને એક બેઠકો મળી.

શુક્રવારે વિપક્ષે આરોપ લગાવ્યો કે બિહારના ચૂંટણી પરિણામો ×મોટા પાયે મત ચોરી× દર્શાવે છે, રાહુલ ગાંધીએ પરિણામની ઊંડાણપૂર્વક સમીક્ષા કરવાની પ્રતિજ્ઞા લીધી અને કહ્યું કે ×આપણે આવી ચૂંટણીમાં વિજય મેળવી શક્યા નહીં જે શરૂઆતથી જ ન્યાયી ન હતી.×



માં જવાલા ધામ આશ્રમ, વૃંદાવનમાં ચાલી રહેલ શ્રીમદ્ ભાગવત કથાના છઠ્ઠા દિવસે રુકમણી અને ભગવાન શ્રીકૃષ્ણના લગ્નનો પ્રસંગ ધામધૂમથી ઉજવવામાં આવ્યો હતો. જેમાં શ્રી જય અંબે પરિવાર ગાંધીનગરના પરિજનો વર પક્ષના યજમાન બની ભગવાનની જાન લઈને આવ્યા હતા.

## સ્ટેચ્યુ ઓફ યુનિટીના સાનિધ્યમાં સૌ પ્રથમ વખત નેશનલ કક્ષાની સાઈકલોથોન યોજાઈ



નર્મદા જિલ્લાના એકતાનગર ખાતે સ્ટેચ્યુ ઓફ યુનિટીના સાનિધ્યમાં 'ધ યુનિટી ટ્રેઈલ' બે દિવસીય રાષ્ટ્રીય સ્તરની સાયકલિંગ ઈવેન્ટ ભવ્ય રીતે યોજાઈ હતી. દેશના ૨૧ રાજ્યોમાંથી ૧૬૦ કરતા વધુ સાયકલિસ્ટો જોડાયા હતા. જેમાં ૧૨૧ પુરૂષ અને ૩૯ મહિલા સાયકલિસ્ટોનો સમાવેશ થાય છે. આ સ્પર્ધામાં ગુજરાતમાંથી ૧૮ જેટલા સાયકલિસ્ટ સહભાગી બન્યા હતા. આ સ્પર્ધામાં પ્રોફેશનલ સાયકલિસ્ટો સાથે ઈન્ડિયન રેલવે અને ઈન્ડિયન એરફોર્સના સાયકલિસ્ટ પણ સામેલ થયા હતા. બે દિવસીય કાર્યક્રમના પ્રથમ દિવસે રવિવારે ગુજરાત સરકારના પ્રવાસન,

રમત-ગમત યુવક સેવા અને સાંસ્કૃતિક પ્રવૃત્તિઓ વિભાગના રાજ્ય મંત્રીશ્રી ડૉ. જયરામ ગામીતે લીલી ઝંડી આપીને સાઈકલોથોનનો પ્રારંભ કરાવ્યો હતો. પાંચ કિમીની આ સાઈકલોથોનમાં સમગ્ર ગુજરાત સહિત દેશના વિવિધ રાજ્યોમાંથી કુલ ૬૫૦ થી વધુ સાઈકલિસ્ટોએ ઉત્સાહભરે ભાગ લીધો હતો. મંત્રીશ્રી, ધારાસભ્યશ્રી તેમજ અધિકારીશ્રીએ પણ સાયકલ ચલાવી યુવાનોને ઉત્સાહિત કર્યા હતા. બીજા દિવસે સોમવારે યોજાયેલી સ્પર્ધામાં સ્ટેચ્યુ ઓફ યુનિટી પ્રવાસન વિસ્તાર વિકાસ સત્તામંડળ હસ્તકના ૨૦ કિમીના સર્ક્યુલર રૂટને આ સાયકલોથોન માટે નક્કી કરવામાં આવ્યો હતો.

જેમાં મહિલા સ્પર્ધાએ ૩ રાઉન્ડ અને પુરૂષ સ્પર્ધાએ ૫ રાઉન્ડ લગાવી સ્પર્ધા પૂર્ણ કરી હતી. ગુજરાત સરકારના પ્રવાસન, રમત-ગમત, યુવા અને સાંસ્કૃતિક પ્રવૃત્તિઓ વિભાગ દ્વારા આ પ્રકારની ઈવેન્ટમાં સૌ પ્રથમ વખત સાઈકલિસ્ટોને સૌથી વધુ રોકડ રકમ આપવામાં આવી હતી. જેમાં બંને વિભાગોમાં પ્રથમ ક્રમાંકને રૂપિયા ત્રણ લાખ, બીજા ક્રમે આવનાર સ્પર્ધકને રૂપિયા બે લાખ અને તૃતીય ક્રમે રહેલા સ્પર્ધકને રૂપિયા એક લાખનું રોકડ ઈનામ આપવામાં આવ્યું હતું. સાથે અન્ય ૧૩-૧૩ સ્પર્ધકોને પ્રોત્સાહન રૂપે રોકડ ઈનામો અપાયા હતા. નર્મદા જિલ્લાના સુંદર પ્રાકૃતિક નજારા

અને એકતા નગરના વિશ્વવિખ્યાત સ્ટેચ્યુ ઓફ યુનિટી વિસ્તારની વચ્ચે યોજાયેલી આ સાઈકલોથોન દેશભરના સાયકલિસ્ટો માટે વિશેષ આકર્ષણ બની હતી. સાયકલિંગ દ્વારા ફિટનેસ, સ્વચ્છતા, પર્યાવરણ સુરક્ષા અને રાષ્ટ્રીય એકતા જેવા મૂલ્યોને મજબૂત બનાવવાનો સંકલ્પ સૌએ વ્યક્ત કર્યો હતો. આ સાઈકલોથોન યુવાનો માટે પ્રેરણાસ્ત્રોત સાબિત થઈ હતી અને આગામી સમયમાં સાઈકલિંગ સ્પોર્ટ્સ ઈવેન્ટ માટે એકતાનગરનો આ ટ્રેક વિશ્વ વિખ્યાત બની રહેશે તેવો આયોજકોએ વિશ્વાસ વ્યક્ત કર્યો હતો. આ કાર્યક્રમમાં નાંદોદના ધારાસભ્યશ્રી ડૉ.દર્શનાબેન દેશમુખ, સાયકલિંગ

ફેડરેશન ઓફ ઈન્ડિયાના સેક્રેટરીશ્રી મનિંદર પાલ, ગુજરાત પ્રવાસન વિભાગના સચિવશ્રી ડૉ. રાજેન્દ્ર કુમાર, ગુજરાત પ્રવાસન વિભાગના એમડી શ્રી પ્રભવ જોશી, સ્ટેચ્યુ ઓફ યુનિટીના ચેરમેનશ્રી મુકેશ પુરી, સ્ટેચ્યુ ઓફ યુનિટીના મુખ્ય કારોબારી અધિકારીશ્રી અમિત અરોરા, ટીસીજીએલના સેક્રેટરીશ્રી આઈ.આર.વાળા, ટીસીજીએલના જોઈન્ટ એમ.ડી. શ્રી કુલદીપસિંહ ઝાલા, સ્ટેચ્યુ ઓફ યુનિટીના એડિશનલ કલેક્ટરશ્રી ગોપાલ બામણિયા, દેશભરના સાઈકલિસ્ટો, મોટી સંખ્યામાં નાગરિકો સાઈકલિસ્ટોને શુભેચ્છા પાઠવવા અને પ્રોત્સાહન આપવા ઉપસ્થિત રહ્યા હતાં.

## સરદાર વલ્લભભાઈ પટેલની ૧૫૦મી જન્મજયંતિ નિમિત્તે ડાંગ જિલ્લાની એકતા પદયાત્રામાં બે હજારથી વધુ નાગરિકો ઉત્સાહભરે જોડાયા

આહવા : તા : ૧૭: ભારતના લોહપુરુષ અને રાષ્ટ્રનિર્માતા સરદાર વલ્લભભાઈ પટેલની ૧૫૦મી જન્મજયંતિને નિમિત્તે સમગ્ર દેશમાં મનાઈ રહેલી સરદારજી ૧૫૦ યુનિટી માર્ચ અંતર્ગત આજરોજ ડાંગ જિલ્લામાં ભવ્ય એકતા પદયાત્રાનું આયોજન કરવામાં આવ્યું હતું. આ કાર્યક્રમમાં મહાનુભાવોનું સ્વાગત પરંપરાગત આદિવાસી ડાંગી નૃત્ય દ્વારા કરવામાં આવ્યું હતું. ડાંગ જિલ્લાના પ્રભારી મંત્રીશ્રી સહિત ઉપસ્થિત મહાનુભાવો એ સરદાર સન્માન યાત્રાની શરૂઆત પહેલાં આહવા ફુવારા સર્કલ પાસે સરદાર પટેલની પ્રતિમાનું આનાવરણ કરી પ્રતિમાને ફૂલહાર ચઢાવી-ફૂલો અર્પણ કર્યા હતાં.

કક્ષાના મંત્રીશ્રી વ ડાંગના પ્રભારી મંત્રીશ્રી ડૉ. જયરામભાઈ ગામીત, સાંસદ શ્રી ધવલભાઈ પટેલ, ગુજરાત વિધાનસભા નાયબ દંડકશ્રી વ ડાંગના ધારાસભ્ય શ્રી વિજયભાઈ પટેલ, ડાંગ જિલ્લા પંચાયત પ્રમુખ શ્રીમતી નિર્મળાબેન ગાઈન, ઈન્ચાર્જ જિલ્લા કલેક્ટર શ્રી કે. એસ. વસાવા, જિલ્લા પોલીસ વડાશ્રી પૂજા યાદવ, પ્રાયોજના વહીવટદાર શ્રી આનંદ પાટીલ, ઉત્તર નાયબ વન સંરક્ષક શ્રી મુરારીલાલ મીણા, પ્રાંત અધિકારી સુશ્રી કાજલ આબલિયા, નાયબ જિલ્લા વિકાસ અધિકારી શ્રી હિરલ પટેલે સહિત વિવિધ મહાનુભાવોએ લીલી ઝંડી આપી પ્રસ્થાન કરાવ્યું હતું.

ડાંગ જિલ્લાની આ અદભુત પદયાત્રામાં સરદાર પટેલ વેશભૂષા પદયાત્રીઓ, કલાકારો, માય ભારતના સ્વયંસેવકો, યોગ બોર્ડના સભ્યો, શાળાના વિદ્યાર્થીઓ, કોલેજના વિદ્યાર્થીઓ, પોલીસ

અને ફાયર ફાઈટરો અને ટ્રક ડ્રાઈવર્સ, યુવાનો, આહવા સહિત ગ્રામ્ય વિસ્તારના નાગરિકો, વિવિધ અધિકારીઓ, પદાધિકારીઓ, જિલ્લાની કચેરીઓના કર્મચારીઓ સહિત યુવા સંગઠનો, વિવિધ સમાજના આગેવાનો મળી અંદાજિત બે હજાર થી વધુ પદયાત્રીઓ સહભાગી થયાં હતા. સૌએ સરદાર સાહેબનાં જીવનમૂલ્યો—રાષ્ટ્રભક્તિ, અખંડ ભારતનું સ્વપ્ન અને રાષ્ટ્રીય એકતા—ને દરેક સુધી પહોંચાડવા માટે પ્રતિબદ્ધતા વ્યક્ત કરી હતી.

આ પ્રસંગે રાજ્ય કક્ષાના મંત્રીશ્રી વ ડાંગના પ્રભારી મંત્રીશ્રી ડૉ. જયરામભાઈ ગામીતે જણાવ્યું હતું કે, આજાદી પછી સરદાર વલ્લભભાઈ પટેલે દેશના રજવાડાઓને જોડીને એક અખંડ ભારતનું નિર્માણ કર્યું હતું. વડાપ્રધાન શ્રી નરેન્દ્રભાઈ મોદીએ એ જ એકતાના મંત્રને એક ભારત, શ્રેષ્ઠ ભારતથી સાકાર કર્યો છે. વડાપ્રધાન શ્રી નરેન્દ્રભાઈ મોદીએ સરદાર વલ્લભભાઈ પટેલના જીવનચરિત્ર, સાહસ, મક્કમતા અને દેશભક્તિથી પ્રેરણા લઈ અખંડ ભારતની સંકલ્પનાને સાકાર કરવા અનુરોધ કર્યો હતો. વધુમાં તેમણે 'એક ભારત, શ્રેષ્ઠ ભારત' અને 'આત્મનિર્ભર ભારત'ના અભિયાન દ્વારા અખંડ ભારતનો પાયો વધુ મજબૂત બનાવવાનો સંકલ્પ વ્યક્ત કર્યો હતો. સાંસદ શ્રી ધવલભાઈ પટેલે, વડાપ્રધાન શ્રી નરેન્દ્રભાઈ મોદીએ સરદાર સાહેબની સ્મૃતિ ચિરંજીવ રહે તે માટે કેવડિયા કોલોની ખાતે સ્ટેચ્યુ ઓફ યુનિટીનું નિર્માણ કરીને સરદાર પટેલને સાચી અંજલિ અર્પી હોવાનું જણાવ્યું હતું. વધુમાં શ્રી પટેલે વડાપ્રધાન શ્રી નરેન્દ્રભાઈ મોદીના દિશાદર્શનમાં સમગ્ર દેશમાં યોજાઈ રહેલી એકતા

યાત્રા ખરા અર્થમાં ભારતને એક અને અખંડ બનાવી સરદાર સાહેબને સાચી શ્રદ્ધાંજલિ આપતી યાત્રા બની રહેવાની છે. તેમ જણાવી તા. ૨૬ નવેમ્બર પછી કેવડિયા સુધી યોજનાર પદયાત્રામાં યુવાનોને જોડાવા અપીલ કરી હતી.

આ પ્રસંગે ગુજરાત વિધાનસભા નાયબ દંડક શ્રી વિજયભાઈ પટેલે સરદાર વલ્લભભાઈ પટેલના જીવનચરિત્ર અને વિરાટ વ્યક્તિત્વને યાદ કરીને તેઓ દ્વારા કરવામાં આવેલા અખંડ ભારતના નિર્માણનું સ્મરણ કર્યું હતું. સાથે જ સરદાર સાહેબની જેમ દેશની એકતા જાળવવા પોતાને સમર્પિત કરવા તથા આપણા ગૌરવતા ઈતિહાસને હંમેશા યાદ રાખી પ્રેરણા લેવા આહવાન કર્યું હતું. કાર્યક્રમમાં સૌએ સ્વદેશી ચીજવસ્તુઓ અપનાવવા શપથ ગ્રહણ કરી હતી. આ સાથે જિલ્લાની વિવિધ શાળામાં યોજાયેલ

સ્પર્ધાઓમાં વિજેતા બનેતા વિદ્યાર્થીઓને મહાનુભાવોના હસ્તે પ્રમાણપત્ર આપી સન્માનિત કરાયા હતા. આ સમગ્ર પદયાત્રાનાનું આયોજન ડાંગ જિલ્લા વહીવટી તંત્ર દ્વારા કરવામાં આવ્યું હતું. તેમજ રમતગમત, યુવા અને સાંસ્કૃતિક પ્રવૃત્તિઓની કચેરી ડાંગ દ્વારા સમગ્ર કાર્યક્રમનું સંચાલન કરવામાં આવ્યું હતું. આ ઉપરાંત પ્રયોશા પ્રતિષ્ઠાન સંસ્થાન સંચાલિત સંતો કબા ધોળકીયા વિદ્યામંદિર માલેગામ દ્વારા લશ્કર્યા ખાતે સૌ પદયાત્રીઓ માટે ભોજન વ્યવસ્થા કરવામાં આવી હતી. નોંધનિય છે કે, સરદાર વલ્લભભાઈ પટેલનો જન્મ ૩૧ ઓક્ટોબર, ૧૮૭૫ ના રોજ ખેડા જિલ્લાના નડિયાદમાં થયો હતો. વડાપ્રધાન નરેન્દ્ર મોદીની આગેવાની હેઠળ વર્ષ ૨૦૨૫ માં તેમની ૧૫૦મી જન્મજયંતિની ભવ્ય ઉજવણી કેવડિયા સ્થિત સ્ટેચ્યુ ઓફ યુનિટી ખાતે કરવામાં આવી રહી છે. કેન્દ્ર સરકાર દ્વારા સરદાર સાહેબના અપરંપાર રાષ્ટ્રસેવાને સન્માન આપવા ૨૦૨૪ થી ૨૦૨૬ દરમિયાન બે વર્ષીય રાષ્ટ્રીય સ્તરે ઉજવણી યોજાઈ રહી છે. દર વર્ષે ૩૧ ઓક્ટોબરે તેમની જન્મજયંતિ નિમિત્તે 'રાષ્ટ્રીય એકતા દિવસ'ની ઉજવણી થાય છે.



ન્યૂઝ ઓફ ગાંધીનગર

**ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ**



પોતાના અંગત સ્વાસ્થ્ય ખાતર આજનો માનવી અત્યાચાર છળ કપટ અને પાપ કરતા ક્રીયા અચકાય છે એટલે જ બિચારા નિરદોષ માનવી છેતરાય છે

વિજયસિદ્ધ બાબુભા ઝાલા  
" પથીક" ઢવાણા હળવદ  
★★★★★★  
**NOG SSO NO 229**  
વિષય: માનવતાનું મૃત્યુ  
શીર્ષક: માણસાઈના દીવા  
પ્રકાર: ગદ્ય શબ્દો: ૩૫૦

માણસાઈની ગેરહાજરી જ્યાં સર્જાય, અનુભવવા અને દેખાય તેવા કર્મો, દ્રશ્યો કે કથાવાર્તાઓમાં માનવતાનું મૃત્યુ થયું છે, તેમ કહેવાય ! પ્રભુએ માનવીના સર્જન વખતે તન-મન સાથે સમજણ, વિવેકબુદ્ધિ, મહત્વકાંક્ષા અને લાગણીનું સિંચન કરેલ છે. તેથી જીવનમાં પોતાનો નિર્ણય સંજોગો અનુસાર માનવતાના તાલમેલ સાથે સમજી વિચારીને લેતો હોય છે.

માનવીય અને દાનવીય ભાવોની સમજ માનવીમાં તેમનો સમયથી ભગવાને મૂકેલી છે જે ઉંમર, કુટુંબ-સમાજના શિક્ષણ-સંસ્કાર, પરિસ્થિતિના માહોલ અને દેશ-દુનિયાના સંજોગો સાથે બદલાયા કરે છે. કોઈ માનવી જન્મથી ખરાબ કે સારો નથી પણ તેના કર્મોથી ઓળખાય છે.

પ્રભુ સર્જિત પ્રકૃતિમાં માનવી સાથેના અન્ય સજીવોને આપેલી ભેટોમાં ક્યારેય પક્ષા પક્ષીના અયોગ્ય ભેદભાવો કરેલા નથી. પંચપહાલુતોમાં ક્યારેય પાણી હવા જળ અગ્નિ અને પૃથ્વીની અંદર માનવી સમજી વિચારીને કર્મોદ કરી ત્યારે મૃત્યુ થતું નથી.

સમગ્ર વિશ્વના કોઈપણ ધર્મગુરુના ઉપદેશમાં રાક્ષસી કર્મોનો આદેશ નથી શ્રીકૃષ્ણ ભગવાનની ભગવદગીતામાં પ્રબોધેલા કર્મયોગની અંદર જરૂર, જમીન અને જોડના ઝગડામાં કિસ્સામાં અસંખ્ય પ્રકારના અન્યાયો, યુદ્ધો થયા છે. જેમાં હિંસા, મોહમાયા, આતંક, કપટ, કૂરતાના રાક્ષસી ભાવો નો જન્મ થાય છે ત્યારે માનવતાનું મૃત્યુ થાય છે. જેમાં માણસાઈના દીવા હોલવાઈ જાય છે.

પ્રભુ ધર્મના રક્ષણ માટે વિશ્વમાં ગમે ત્યારે જન્મ લઈને માણસાઈના દીવાને પ્રજ્વલિત રાખે છે. જેથી પવિત્ર, નિર્દોષ, ચાચાભક્તો, ધાર્મિક વૃત્તિઓ, માનવીય, પરોપકારી વ્યક્તિઓ નું રક્ષણ કરી વિવિધ લીલાઓ સાથે ઉત્તમોત્તમ ઉપદેશ ઉપદેશ આપે છે. તેથી માનવતાનો જન્મ થાય અને દેશદુનિયાની પ્રગતિ થાય. દેવો અને દાનવોને તેમના કર્મોથી ઓળખાય છે. પ્રભુએ દુનિયામાં તેવી રચના સૃષ્ટિની ઉત્પત્તિથી કરેલ છે.

માનવી ધર્મ, અર્થ, કામ અને મોક્ષના ચાર હેતુઓથી જીવનમાં કાર્યરત હોય છે. જન્મ પછીના કુટુંબ-સમાજના શિક્ષણ સંસ્કાર પ્રમાણે વિચારો કરીને આચાર કરતા દેવ કે દાનવ બનતા હોય છે. જ્યારે તેના રાક્ષસી કર્મોનો અતિરેક થાય છે ત્યારે જે બનાવો બને તેમાં માનવતાનું મૃત્યુ થયાનો અનુભવ દરેકને થાય છે.

માણસાઈના દીવા જ્યાં સદા પ્રચલિત રહે તેવા કર્મો કરવાથી માનવીને સુખ- સંતોષ સાથે સદભાવ અને સત્સંગોનો પ્રકાશ મળે છે. જેનાથી વિશ્વમાં સમાજ શ્રેષ્ઠ બને છે. જેથી " વસુધૈવ કુટુંબ કમ"ની ભાવનાને અનુકુળ બની માણસાઈના દીવાને પ્રજ્વલિત રાખે !!!!

"પ્રપાશી" પરેશ મ. પાઠક  
★★★★★★  
**NOGSS NO :371**

વિષય: માનવતાનું મૃત્યુ  
શીર્ષક: આમ થાય છે માનવતાનું મૃત્યુ  
પ્રકાર: મૌલિક રચના  
શબ્દો: ૧૧૮  
ખબર નહીં હવામાં આ ઝેર કોણ ફેલાવી રહ્યું છે જેમાં આજ અને આવતીકાલ ધૂંધળી બનતી જાય છે, ચોરે ને ચોરે લૂંટાય છે કુંવારી ઈજ્જત આ જોઈ રોજ માનવતાનું મૃત્યુ થાય છે.

કોઈના લાડકવાયાનું કરી અપહરણ લંગડા લુલા બનાવી દે છે,

ટ્રાફિક સિગ્નલ મંદિરને રેલ્વે સ્ટેશન પર ભીખ માંગતા જોઈ બાળકોને માનવતાનું મૃત્યુ થાય છે.

લોહીનો વેપાર કરતા ને માનવઅંગોનો કારોબાર કરનારા માફીયાઓ, કેટલાય નિર્દોષોની જિંદગી બરબાદ કરે છે ત્યારે માનવતાનું મૃત્યુ થાય છે.

આજના યુથને ગેરમાર્ગે દોરી નસેડી બનાવવામાં આવે છે, કરે કોઈ વિરોધ આવા કાર્યોનો તો બદતર બનાવે જિંદગીને ત્યારે માનવતાનું મૃત્યુ થાય છે.

કહે ચાંદની સમજાતું નથી હવે કોણ અને ક્યારે પરિવર્તન લાવશે, આવશે ક્યારેક તો પાપીઓનો અંત હાલ અધર્મીની જોઈ બોલબાલા માનવતાનું મૃત્યુ થાય છે.

ડો ભાવના એન જોષી ચાંદની વડોદરા

★★★★★★  
**NOG SS 223**  
વિષય: માનવતાનું મૃત્યુ  
શીર્ષક: ત્યારે થાય છે.....  
પ્રકાર: પદ્ય  
શબ્દ સંખ્યા: ૧૩૫

જ્યારે યંત્રમાનવ નહીં; માનવ જ બને યંત્ર ત્યારે થાય છે માનવતાનું મૃત્યુ.

જ્યારે પુત્ર કુપુત્ર. માતા કુમાતા બને ત્યારે થાય છે માનવતાનું મૃત્યુ.

જ્યારે દેશના ગદારોજ દુશ્મન સંગ મળે. ત્યારે થાય છે માનવતાનું મૃત્યુ.

જ્યારે રક્ષક-ભક્ષક, દાકતર બને દાનવ ત્યારે થાય છે માનવતાનું મૃત્યુ.

જ્યારે શકુનિ, કંસ અને રાવણો બને સત્તાધીશ. ત્યારે થાય છે માનવતાનું મૃત્યુ.

જ્યારે અધર્મ-ધર્મ બને અનિતિ બને નિતિ ત્યારે થાય છે માનવતાનું મૃત્યુ.

શેતાન બને સાધુ, ધુતારા બોલે શિક્ષણના હાટડા. ત્યારે થાય છે માનવતાનું મૃત્યુ.

જ્યારે ન્યાય ધનસત્તાને અધિન થાય ત્યારે થાય છે માનવતાનું મૃત્યુ.

જ્યારે વિસરાય કલા, સાહિત્ય, દર્શન, સંસ્કૃતિ ત્યારે થાય છે માનવતાનું મૃત્યુ

જ્યારે ભૂલાય દેહમાંદેવ ચિત્તમાં ચૈતન્ય. ત્યારે થાય છે માનવતાનું મૃત્યુ.

જ્યારે પામીએ આત્મ-અદ્વૈત બ્રહ્મ તો ના થાય કદી માનવતાનું મૃત્યુ

-દેવેન્દ્ર આચાર્ય (અમદાવાદ)  
★★★★★★  
**NOGSS No.: 0141**

વિષય: "માનવતાનું મૃત્યુ"  
શીર્ષક: "પાંખ સીંચીને!"  
પ્રકાર: આડાં હાઈકુ / અછાંદસ સોનેટ. શબ્દો: ૧૧૬.

શાળાએ મના દાખલ કરવાને પૈસા નથીને નોકરી માટે આપવી પડે સાચે લાંચ મથીને

ચિકિત્સાલયે દેવાં સેવાનાં દામ વ્યાજે લઈને

વાહન છૂટે મધ્ય રસ્તે ખાડાની નાળ ધઈને

દાન કરવાં સીધું સામગ્રી ધર્મ ગાય દોહીને ન્યાયાલયમાં રાહ જોવી ચિંતિત ઉર લોહીને

શાંતિ સેવક નામ માત્રના રાવ લેતા હસીને બહેરા કાન સાંભળે નહિ કહ્યાં વેણ ભસીને

લોક નાયક અણગમતો કોઠો સાપના ભારા કામ થવાનાં હોય અધિકારીમાં આભાર - નિહારીકા રવિયા સંસ્કાર સારા

પ્રેમ કપટી રહે પ્યાલો ખાલી હાય ભરીને ડંખ મારતી મધુક્ષિકા અત્યંત ગુંજ કરીને

બંધ દ્વારથી ભગવાન ભાગ્યા આંખ મીચીને ઉદમ ભાળ્યો માળો જે તણખલે પાંખ સીંચીને

રસિક વ. પરમાર, "રવ" વસાઈ-ફિયાલ (ઉ.ગુ.)  
★★★★★★  
**NOG SS No. 0185.**

વિષય:- માનવતાનું મૃત્યુ  
શીર્ષક:- અભિપ્રાયોની અવદશા  
પ્રકાર:- કાવ્ય, શબ્દ સંખ્યા:- ૧૨૯.

જીવન મળ્યું ઘણું અમૂલ્ય, સજાવો સારાં સંસ્કારે, માનવી માનવ થાય તોય ઘણું, કળિયુગના પડકારે, સ્વાર્થનાં સંયોજને માનવતાનું મૃત્યુ થાય ક્ષણેક્ષણે, મિલાવટનો જમાનો સર્જ્યો કુકર્મોનાં લક્ષણ બોલે, ને માનવતાનું મૃત્યુ ચારેકોર ફરે.

ભલમનસાઈનો ભોખ ધરી, સમાજે આગેવાનો ફરે, અર્થની કાળી કમાણી કરવાને, ઠાલાં વચનોએ ફરે, અંતરે વિશ્વાસની સુંદર કોતરણીએ, સંબંધો બાંધે, જરૂરીયાતના અંતે પગેથી, સંબંધનાં દરવાજા ભીડે, ને માનવતાનું મૃત્યુ ચારેકોર ફરે.

પ્રેમ પગથારે લાગણી વહાવે, ને કુટુંબે ખુશાલી દોડે, સંપ ત્યાં જંપનાં વિશ્વાસે, બલિદાનના જોખમો ખેડે, ઉંમર વીતે ને અભિપ્રાયે રસ્તો બદલીને, હું માં ભળે, મારાં તારાંનાં ભેદભરમે, કુટુંબે પ્રેમના ચિંથરાઓ ઉડે, ને માનવતાનું મૃત્યુ ચારેકોર ફરે.

સમાજનાં વિખવાદે, સુસંસ્કારોની શીલા કુસંપે તૂટે, પશ્ચિમી અસર આવે, ને લાલચે વર્તુળે રંગ બદલાય, નવી પેઢીઓ, વૃદ્ધ મા-બાપોની જોડે રહેતાં શરમાય, 'ઝરૂખો' નિરખે વૃદ્ધાશ્રમે, મા-બાપની અવદશા થાય. ને માનવતાનું મૃત્યુ ચારેકોર ફરે.

-દિલીપ સી. સોની 'ઝરૂખો' અમદાવાદ.  
★★★★★★

**NOG SS No : 001**

વિષય: માનવતાનું મૃત્યુ  
પ્રકાર: ગદ્ય શબ્દો: ૧૧૪

શીર્ષક: માનવતા  
કહેવાતા વેલ્સેટ દિકરા વહુ માં બાપ ને વૃદ્ધાશ્રમ માં મૂકે ત્યાં માનવતા ના મૃત્યુ ના દર્શન થાય...રસ્તે અકસ્માતે પ્રજા જોતી રહે ને વિડિઓ બનાવે.. એ જીવ રસ્તે કણસતો દેખાય ત્યાં માનવતા મૃત્યુ ના દર્શન થાય...અસંખ્ય જગ્યા માનવતા બતાવવાની હોય પણ દાનત ના હોય અને એયાશી માં પૈસા ઊડતા દેખાય ત્યાં માનવતા ના મૃત્યુના દર્શન થાય....થઈ શકે તેમ હોય છતાં ભેંગું કરવાની આદત સ્વભાવગત હોય, કોઈ ખાનાર ના હોય છતાં ઉદારતા ક્યાંય બતાવી ના શકે ત્યાં માનવતા ના મૃત્યુ ના દર્શન થાય..... હે ઈશ્વર હવે આવી માનવતાના દર્શન જેટલા ઓછા થયા અને માણસાઈ ના દર્શન થાય, તેવા દર્શન મારે કરવા છે....

પ્રદીપ રાવલ, ગાંધીનગર

# રાષ્ટ્રગીત 'વન્દે માતરમ્ @ ૧૫૦' ની ઉજવણી અંતર્ગત સરકારી

## પિનયન અને વાણિજ્ય કોલેજ આહવા ખાતે સેમિનારનું આયોજન



(ડાંગ માહિતી બ્યૂરો) : આહવા : તા : ૧૭: સને ૧૮૭૫ માં શ્રી બંકિમચંદ્ર ચટ્ટોપાધ્યાય દ્વારા રચવામાં આવેલ 'વન્દે માતરમ્' ગીત એ ભારતની રાષ્ટ્રીય ચેતનાનો અમર ધ્વનિ છે. આ ગીત એવા અસંખ્ય ક્રાંતિકારીઓની યાદ અપાવે છે કે, જેમણે ભારતભૂમિની સ્વતંત્રતાને પરમ લક્ષ્ય માન્યુ હતું. રાષ્ટ્રીય

સ્વતંત્રતા યળવળ દરમિયાન આ રાષ્ટ્રગીતના માધ્યમ દ્વારા રાષ્ટ્ર ચેતના અને માતૃભૂમિ માટેના એકસૂત્રતાના સંદેશ થકી સમગ્ર યળવળ એકતાંતણે બંધાઈ હતી. આ રાષ્ટ્રગીતને ૭મી નવેમ્બર, ૨૦૨૫ ના રોજ ૧૫૦ વર્ષ પૂર્ણ થવાએ આપણા મહાન રાષ્ટ્રના સ્વાતંત્ર્ય સંઘર્ષનો સ્મરણોત્સવ છે. જેના સન્માનમાં

ગુજરાત સરકારના સામાન્ય વહીવટ વિભાગ તેમજ ઉચ્ચ શિક્ષણ કમિશનરશ્રીની કચેરી, ગાંધીનગર દ્વારા દરેક કચેરીને વિવિધ કાર્યક્રમોનું આયોજન કરવાનું સૂચન કરેલ હતું. જે સંદર્ભે ડાંગ જિલ્લાની સરકારી વિનયન અને વાણિજ્ય કોલેજ આહવા ખાતે આજરોજ આચાર્યશ્રી ડી.યુ.કે. ગાંગુડીના

માર્ગદર્શન હેઠળ રાષ્ટ્રગીત 'વન્દે માતરમ્ જ ૧૫૦' ના ઉપલક્ષ્યમાં સરકારી વિનયન અને વાણિજ્ય કોલેજ આહવા તથા સરકારી વિજ્ઞાન કોલેજ આહવાના સંયુક્ત ઉપક્રમે એક દિવસીય સેમિનારનું આયોજન કરવામાં આવ્યું હતું. આ કાર્યક્રમમાં ડો. એ. જી. ધારિયાએ 'રાષ્ટ્રગીત-વન્દે માતરમ્ નું ઐતિહાસિક મહત્વ' વિષય અંગે

રાષ્ટ્રગીતની રચનાથી માંડીને એના વિવિધ પત્રિકા-પ્રકાશનોમાં પ્રકાશનથી લઈ રાષ્ટ્રગીત બનાવ સુધીની દીર્ઘયાત્રાની ઉદાહરણસહ રજૂઆત કરી હતી. તેમજ માતૃભૂમિની વંદના એવા 'રાષ્ટ્રગીત વંદે માતરમ્' ની અર્થસભર રજૂઆત કરી હતી અને દેશને આત્મનિર્ભર બનાવવા માટે સૌને સ્વદેશી વસ્તુઓ વાપરવાની અપીલ કરી હતી.

# શાલ્વિક શુકન સોસાયટીમાં નવચંડી યજ્ઞનું ભવ્ય આયોજન



શાલ્વિક શુકન સોસાયટીમાં આ રવિવારે તા. ૧૬/૧૧/૨૦૨૫ ના રોજ શ્રદ્ધા અને ભક્તિના માહોલ વચ્ચે નવચંડી યજ્ઞનું સુંદર આયોજન કરવામાં આવ્યું. સોસાયટીના રહેવાસીઓએ ઉત્સાહપૂર્વક ભાગ લઈ સમગ્ર કાર્યક્રમને સફળ અને યાદગાર બનાવ્યો. વિધિની શરૂઆત વૈદિક મંત્રોચાર સાથે કરવામાં આવી, જેને કારણે સમગ્ર પરિસર પાવન અને ધાર્મિક વાતાવરણથી ગૂંચુ ઉઠ્યું. આયોજનમાં જોડાયેલા દરેક સભ્યોએ સોસાયટીની સજાવટ અને દરેક વ્યવસ્થામાં ખાસ કાળજી લઈને કાર્યક્રમને સફળ બનાવ્યો હતો. રહેવાસીઓએ આવા ધાર્મિક અને સાંસ્કૃતિક કાર્યક્રમો સોસાયટીમાં નિયમિત યોજાતા રહે એવી આશા વ્યક્ત કરી.

# વાવ - થરાદ જિલ્લાના ખોરડા ખાતે વિદ્યાર્થીઓ માટે પરિસંવાદ યોજાયો

વાવ - થરાદ જિલ્લાના ખોરડા ખાતે બનાસકાંઠા જિલ્લા રોજગાર કચેરી અને એ.પી. ત્રિવેદી શૈક્ષણિક સંકુલ ખોરડાના સંયુક્ત ઉપક્રમે વિદ્યાર્થીઓ માટે પરિસંવાદનું આયોજન કરાયું હતું. આ પરિસંવાદમાં આગામી સ્પર્ધાત્મક પરીક્ષાઓ માટે ભવિષ્યમાં આવનારી ટેકનોલોજી અને જોબ માર્કેટ તેમજ જુદા જુદા સ્કીલ બેઝ ઉદ્યોગ વિષય પર વિદ્યાર્થીઓને માર્ગદર્શન અપાયું હતું. આ પરિસંવાદમાં કુલ ૫૮૦ જેટલા વિદ્યાર્થીઓએ તેમજ પરીક્ષાની તૈયારી કરતા ઉમેદવારોએ ઉત્સાહભરે ભાગ લીધો હતો.

આ પરિસંવાદમાં મુખ્ય વક્તા જિલ્લા રોજગાર અધિકારીશ્રી મુકેશ પ્રજાપતિએ વિદ્યાર્થીઓને સ્પર્ધાત્મક પરીક્ષાઓની તૈયારી વિશે માર્ગદર્શન પૂરું પાડ્યું હતું. આ પ્રસંગે રોજગાર અધિકારીશ્રીએ જણાવ્યું કે, છેલ્લા દસ વર્ષમાં પરીક્ષાનું માળખું બદલાયું હોવાથી ઉમેદવારોએ નિયમિત અભ્યાસ સાથે વિશેષ તૈયારી કરવી જરૂરી છે. ક્યાં પુસ્તકો વાંચવા, વર્તમાન પ્રવાહોની તૈયારી કેવી રીતે કરવી અને એનાલિટિકલ સ્કીલ વિકસાવવાની દિશામાં માર્ગદર્શન આપ્યું હતું. રાજ્ય સરકાર ઉપરાંત જીજી, જીજી, દ્રક્ષ, ઇઈસ્ટ, જીજી કેન્દ્ર સરકારની પરીક્ષાઓ માટે પણ તૈયારી કરવી જોઈએ તે બાબતે વિદ્યાર્થીઓને પ્રેરિત કર્યા હતા. એ.આઈ.થી નોકરીઓમાં થનારા બદલાવ, નવી ટેકનોલોજી, ડિજિટલ જ્ઞાન, આધારભૂત કમ્પ્યુટર કોર્સ અને ઈ ટૂલ્સ શીખવાની જરૂરિયાત પર ભાર મૂક્યો અને કારકિર્દી સંબંધિત કોઈપણ પ્રશ્ન માટે રોજગાર કચેરી હંમેશા ઉપલબ્ધ હોવાનું જણાવ્યું હતું. આ સમગ્ર કાર્યક્રમનું સંચાલન વી.બી. પ્રજાપતિએ કર્યું હતું. અંતે આચાર્ય શ્રી બી.બી. સોઢા અને શ્રી એ. ટી. રાજપૂતે આભાર વિધિ કરી કાર્યક્રમને સફળ બનાવ્યો હતો.

# વિશાળ જનમેદનીની ઉપસ્થિતિમાં ગાંધીનગર ખાતે ગુજરાત પ્રદેશ ભાજપના નવનિયુક્ત પ્રદેશ અધ્યક્ષ શ્રી જગદીશભાઈ વિશ્વકર્માનો ભવ્ય સ્વાગત અભિવાદન સમારોહ યોજાયો



ગાંધીનગર મહાનગર ભાજપા મીડિયા વિભાગની અખબારી યાદી જણાવે છે કે, ભારતીય જનતા પાર્ટી ગાંધીનગર મહાનગર દ્વારા તા. ૧૬ નવેમ્બર, રવિવારે સોમનાથ મહાદેવ મંદિર સે. ૧૬ પાસેના મેદાનમાં વિશાળ જનમેદનીની ઉપસ્થિતિમાં ગુજરાત પ્રદેશ ભાજપના નવનિયુક્ત પ્રદેશ અધ્યક્ષશ્રી જગદીશભાઈ વિશ્વકર્માનો ભવ્ય સ્વાગત અભિવાદન સમારોહ યોજાઈ ગયો હતો.

પ્રદેશ ભાજપ પ્રમુખ પાટનગરના આંગણે આવકારવા માટે શહેર ભાજપ પ્રમુખ આશિષકુમાર દવેના માર્ગદર્શન હેઠળ આયોજિત આ ભવ્ય કાર્યક્રમમાં શહેરમાં વસતા તમામ વર્ણના નાગરિકોની ભારતીય જનતા પાર્ટી માટેની સ્નેહ અને સમર્થનની લાગણી તેમજ કાર્યક્રમને સફળ બનાવવા અર્થે સક્રિયતા સાથે ઉત્સાહપૂર્વકની સહભાગિતા દર્શાવનાર થઈ હતી. કાર્યક્રમ શરૂ થયા પૂર્વે માનવ મહેરામણ થી ઉભરાયેલું વિશાળ મેદાન ભાજપ સંગઠનની મહેનત અને નાગરિકોના ભાજપ પ્રત્યેના વિશ્વાસ અને સમર્થનની પ્રતીતિ કરાવી રહ્યું હતું. પ્રદેશ ભાજપ અધ્યક્ષ માટેનો પાટનગરવાસીઓનો આવકાર જનમેદનીમાં સ્પષ્ટપણે જોઈ શકાતો હતો.

મોટી સંખ્યામાં મહિલાઓ પરંપરાગત પરિધાન સાડી અને કેસરી સાફામાં સજજ થઈ આવતા તેમજ સમગ્ર મેદાનમાં ભાજપના કેસરિયા ધ્વજ લહેરાતા સમગ્ર વાતાવરણ કેસરીમય બન્યું હતું. વિવિધ સમાજના આગેવાનો તેઓના પરંપરાગત પોશાકની ઝાંખી સાથે સમારોહ સ્થળે પહોંચ્યા હતાં. વિવિધ ગામના નાગરિકો ટ્રેકટરને સુંદર રીતે શણગારી સૌ સમુહમાં એક સાથે કાર્યક્રમમાં પધાર્યા હતાં. એક યુવાન ઓપરેશન સિંદૂરને બિરદાવતા અતિ સુંદર અને આકર્ષક પરંપરાગત પોશાકમાં સજજ થઈને આવ્યા હતાં જે નાગરિકોમાં આકર્ષણનું કેન્દ્ર બન્યું હતું. કાર્યક્રમ સ્થળે ઉપસ્થિત વિશાળ જનસાગરમાં વિવિધતામાં એકતાના દર્શન થયા હતાં. આ ઉપરાંત સ્ટેજના આગળના ભાગમાં ભારતીય જનતા પાર્ટીના ચિહ્ન કમળ ની સાથે ચરેવેતી ચરેવેતી લખેલી અતિસુંદર રંગોળી તૈયાર કરવામાં આવી હતી. ૫૧,૦૦૦ જેટલી ફૂલસેષ નોટબુકથી શ્રી જગદીશ વિશ્વકર્માનું સ્વાગત કરવામાં આવ્યું હતું જેનું જરૂરિયાતમંદ વિદ્યાર્થીઓમાં વિતરણ કરાશે.

સ્વાગત અભિવાદન સમારોહમાં ઉપસ્થિતિ પૂર્વે પ્રદેશ ભાજપ અધ્યક્ષશ્રી જગદીશ વિશ્વકર્માએ ગેઝીયા હોલ, જી.આઈ.ડી.સી, સેક્ટર

૨૫ ખાતે ઉદ્યોગકારો સાથે સંવાદ કર્યો હતો તેમજ સ્વામિનારાયણ મંદિર સે. ૨ અને સોમનાથ મહાદેવ મંદિર ખાતે દર્શન કરી સંતોના આશીર્વાદ મેળવ્યા હતાં. પ્રદેશ અધ્યક્ષશ્રી નાગરિકો અને કાર્યકર્તાઓનું અભિવાદન ઝીલતા મંચ પર પહોંચ્યા હતા જ્યાં તેઓએ ધાર્મિક આગેવાનો અને સંતવૃંદ પર પુષ્પવર્ષા કરી આશીર્વાદ મેળવ્યા હતાં.

શ્રી જગદીશભાઈ વિશ્વકર્માએ તેઓના સંબોધનમાં વિશાળ સંખ્યામાં ઉપસ્થિત રહી અભૂતપૂર્વ આવકાર અને સ્નેહ આપવા બદલ ગાંધીનગરવાસીઓનો આભાર વ્યક્ત કર્યો હતો અને ભારતીય જનતા પાર્ટીના શાસનમાં પાટનગરને વધુ સ્વચ્છ, સુંદર અને વિકસિત બનાવવા માટે થયેલ કાર્યો અંગે વિસ્તૃત છણાવટ કરી હતી. તેઓએ કહ્યું હતું કે પ્રધાનમંત્રીશ્રી નરેન્દ્રભાઈ મોદીના વિજનથી રાજ્યના પાટનગરને મહાત્મા મંદિર, ગિફ્ટ સિટી, મેટ્રો અને રિવરફ્રન્ટ સહિતના મહત્વપૂર્ણ પ્રકલ્પો મળ્યા છે. કેન્દ્રીય ગૃહ અને સહકાર મંત્રી શ્રી અમિતભાઈ શાહના મતવિસ્તાર ગાંધીનગર લોકસભામાં ગાંધીનગર શહેરનો મોટો વિસ્તાર સમાવિષ્ટ હોવાથી અને તેઓની મતક્ષેત્રના વિકાસ માટેની સક્રિય સહભાગિતા હોવાથી

પાટનગરના વિકાસને વધુ વેગ મળ્યો છે. આ ઉપરાંત તેઓએ પ્રધાનમંત્રીશ્રી નરેન્દ્રભાઈ મોદીના નેતૃત્વમાં દેશભરમાં થઈ રહેલી દેશના વિકાસ અને સુરક્ષા માટે થઈ રહેલ કામગીરી અંગે જણાવ્યું હતું.

સ્વાગત અભિવાદન સમારોહમાં શહેર ભાજપ પ્રમુખ આશિષકુમાર દવે, ધારાસભ્ય રીટાબેન પટેલ, અલ્પેશજી ઠાકોર, મેયર મીરાબેન પટેલ, સંગઠન અને મહાનગરપાલિકાના ભાજપના પદાધિકારીઓ, પક્ષના સિનિયર આગેવાનો ઉપસ્થિત રહ્યાં હતાં. ગાંધીનગર શહેર ભાજપ પ્રમુખ આશિષકુમાર દવે એ પ્રદેશ અધ્યક્ષશ્રી જગદીશભાઈ વિશ્વકર્માના ભવ્ય સ્વાગત અભિવાદન સમારોહના સફળ આયોજન માટે સક્રિયતા સાથે યોગદાન અને સહકાર આપવા બદલ ધારાસભ્ય, મેયર, સંગઠનના પદાધિકારીઓ, નગરસેવકો અને પ્રત્યેક કાર્યકર્તા અને આયોજન સાથે જોડાયેલા પ્રત્યેક વ્યક્તિનો અને વિશેષ કરીને પાટનગરમાં વસતા વિવિધ સમાજો, ધાર્મિક સંતો મહંતો, સેવાકીય સંસ્થાઓ, સહકારી આગેવાનો, વિવિધ ક્ષેત્રના અગ્રણીઓ, યુવાઓ, માતાઓ અને બહેનોનો આભાર વ્યક્ત કર્યો છે.

# ગાંધીનગરમાં સી.એમ. ફેલોશીપ યુવાઓનો એક દિવસીય વર્કશોપ સંપન્ન

મુખ્યમંત્રી શ્રી ભૂપેન્દ્ર પટેલે રાજ્યની પ્રશાસનિક વ્યવસ્થાઓમાં પરિવર્તનકારી બદલાવોથી સામાન્ય માનવીની સુવિધા, સુખાકારીના કામો અને ઈજ ઓફ ડૂઈંગ બિઝનેસને વધુ સંગીન બનાવવાની નેમ વ્યક્ત કરી છે. આ સંદર્ભમાં તેમણે કહ્યું કે, યુવાશક્તિના જ્ઞાન, કૌશલ્ય અને વરિષ્ઠ સચિવોના અનુભવના સમન્વયથી આ નેમ સાકાર કરવી છે. મુખ્યમંત્રીશ્રી સી. એમ. ફેલોશીપ અંતર્ગત પસંદગી પામેલા અને રાજ્ય શાસનમાં વિવિધ વિભાગોમાં કાર્યરત ૨૪ સી.એમ. ફેલોના એક દિવસીય વર્કશોપનો પ્રારંભ કરાવતા સંબોધન કરી રહ્યા હતા. વડાપ્રધાન શ્રી નરેન્દ્રભાઈ મોદીએ ગુજરાતના મુખ્યમંત્રી તરીકેના તેમના કાર્યકાળમાં ૨૦૦૮માં આ સી.એમ. ફેલોશીપની શરૂઆત કરાવીને તેજસ્વી યુવાઓના ઈનોવેટિવ આઈડિયાઝથી ગુડ ગવર્નન્સનો રાહ દેશને ચીઘ્યો છે. મુખ્યમંત્રીશ્રીએ

વડાપ્રધાનશ્રીએ અપનાવેલા અભિગમને પ્રશાસનિક વ્યવસ્થાને વધુ લોકાભીમુખ બનાવીને ટેકનોલોજીના ઉપયોગથી લોકહિતના કામો માટેના પથપ્રદર્શક ગણાવ્યો હતો.

“અમે સરકાર ચલાવવા નહીં દેશમાં બદલાવ લાવવાના હેતુ સાથે કામ કરીએ છીએ” એવા વડાપ્રધાન શ્રી નરેન્દ્રભાઈ મોદીના પ્રેરણા વાક્યનો ઉલ્લેખ મુખ્યમંત્રીશ્રીએ કર્યો હતો. તેમણે સ્પષ્ટપણે જણાવ્યું કે, વડાપ્રધાનશ્રી આ વાતને ચરિતાર્થ કરીને દેશમાં અનેક બદલાવો લાવ્યા છે. વડાપ્રધાનશ્રીએ ડિજિટલ ભારતથી આમીષ વિસ્તારો સુધી ડિજિટલ ટેકનોલોજી પહોંચાડીને લોકોનું જીવન વધુ સરળ બનાવ્યું છે તેમ પણ મુખ્યમંત્રીશ્રીએ ઉમેર્યું હતું.

વિશ્વમાં જે શ્રેષ્ઠ હોય તે ગુજરાતમાં પણ હોય તેવા વિચાર સાથે વડાપ્રધાનશ્રીએ ૨૦૦૮માં શરૂ કરાવેલો સી.એમ. ફેલોશીપ આજે

રાજ્ય વહીવટમાં પ્રતિભાશાળી યુવાઓના યોગદાનનું બેસ્ટ વેટકોર્મ બન્યો છે એમ તેમણે ઉમેર્યું હતું. વડાપ્રધાનશ્રીએ વિકસિત ભારત જ ૨૦૪૭ના આપેલા સંકલ્પને સાકાર કરવામાં આ વ્યવસ્થાઓથી ગુજરાતને અગ્રેસર રાખવા સૌના સહયોગની અપેક્ષા મુખ્યમંત્રીશ્રીએ વ્યક્ત કરી હતી. આ એક દિવસીય શિબિરના પ્રારંભે મુખ્યમંત્રીશ્રીની ઉપસ્થિતિમાં સ્પીપા અને આઈ.આઈ.એમ. ઈન્દોર વચ્ચે એમ.ઓ.યુ. કરવામાં આવ્યા હતા. સ્પીપાના ડાયરેક્ટર જનરલ શ્રી હરિત શુક્લા અને આઈ.આઈ.એમ. ઈન્દોરના ડિરેક્ટર શ્રી હિમાંશુ સિંધે આ એમ.ઓ.યુ. પરસ્પર એક્સચેન્જ કર્યા હતા. વિવિધ ૧૧ જેટલા વિષયોમાં પબ્લિક પોલીસી મેનેજમેન્ટ સંદર્ભે કેપીસીટી બિલ્ડીંગ તાલીમ કાર્યક્રમના સંયુક્તપણે આયોજન માટે આ એમ.ઓ.યુ. ઉપયોગ બનશે. મુખ્ય સચિવ શ્રી એમ.કે. દાસે

સી.એમ. ફેલોશીપના ફેલો યુથના યોગદાન તથા રિસર્ચ અને કેસ સ્ટડીઝને ગુડ ગવર્નન્સ માટે ઉપયોગી ગણાવ્યા હતા. તેમણે મુખ્યમંત્રી શ્રી ભૂપેન્દ્ર પટેલના દિશાદર્શનમાં સરદાર પટેલ ગુડ ગવર્નન્સ સી.એમ. ફેલોશીપને વધુ વેગ મળ્યો છે તેમ ઉમેર્યું હતું. આ એક દિવસીય શિબિરમાં મુખ્યમંત્રીશ્રીના મુખ્ય સલાહકાર ડૉ. હસમુખ અઢિયા અને રાજ્ય સરકારના વરિષ્ઠ સચિવશ્રીઓએ સી.એમ. ફેલોને માર્ગદર્શન આપ્યું હતું. સી.એમ. ફેલોએ પોતાના પ્રોજેક્ટ્સ પ્રસ્તુત કર્યા હતા અને બેસ્ટ પ્રેક્ટિસીસનું શેરીંગ કર્યું હતું. આ શિબિરના ઉદઘાટન સત્રમાં મુખ્યમંત્રીશ્રીના મુખ્ય સલાહકાર શ્રી ડૉ. હસમુખ અઢિયા, રાજ્ય સરકારના વિભાગોના વરિષ્ઠ સચિવશ્રીઓ, મુખ્યમંત્રીશ્રીના અધિક અગ્ર સચિવ શ્રીમતી અવંતિકા સિંધ તથા સચિવ શ્રી ડૉ. વિકાંત પટે અને સી.એમ. ફેલો ઉપસ્થિત રહ્યા હતા.



યોગ સમિતિ, માણસા દ્વારા વાર્ષિક સૂ પારિવારિક સ્નેહ મિલન તથા યોગ માર્ગદર્શન પુસ્તિકા વિમોચન સમારોહ નું રવિવાર ના રોજ સ્વપ્ન સુષ્ટિ વોટર પાર્ક, અમરાપુર માં આયોજન કરવામાં આવ્યું. તેમાં મોટી સંખ્યા માં યોગ સમિતિ ના સભ્યોએ પરિવાર સહીત ભાગ લઈને વોટર પાર્કની વિવિધ રાઈડ નો આનંદ માણ્યો અને સ્નેહ સમારંભમાં યોગ માર્ગદર્શન પુસ્તિકા નું વિમોચન સમારંભના પ્રમુખ અને પુસ્તિકાના દાતા શ્રી રામાભાઈ બાપુદાસ પટેલ ( યુ. એસ. એ. ) માણસા ના પરિવાર ના વરદ હસ્તે કરવામાં આવ્યું અને છેલ્લે સ્વરૂચી ભોજનનો આનંદ માણ્યો.

